

Azərbaycan illər ayrıcında

Naxçıvan

Bu gün axşam 31 Dekabr Dünya Azərbaycanlılarının Həmrəyliyi Günü və Yeni il münasibətilə Naxçıvan Şəhər İcra Hakimiyyətinin təşkilatçılığı ilə mərkəzi meydanda, Heydər Əliyev prospektində möhtəşəm Yeni il şənliyi təşkil olunacaq.



Bayram tədbiri çərçivəsində Azərbaycan Respublikasının Xalq artisti Samir Cəfərovun iştirakı ilə bayram konsert proqramı, eləcə də atəşfəşanlıq təşkil olunacaq. Bununla yanaşı, muxtar respublikanın Mədəniyyət Nazirliyinin təşkilatçılığı ilə Naxçıvan Dövlət Filarmoniyasının solistləri və rəqs kollektivləri maraqlı çıxışlarla kütləvi şənliklərə təntənə əhvalı gətirəcəklər.

Gəncə



Qədim Nizami yurdunda bayram sevinclərini ən çox uşaqlar yaşayıblar.

İllərin qovuşub ayrıldığı günlərdə şəhərin aparıcı mədəniyyət ocaqları balaca sakinləri sehrli nağıllar, musiqili səhnə əsərləri və Yeni ilin işıqlı ab-havası ilə dolu tamaşalara dəvət edib. Gəncə Dövlət Milli Dram Teatrı da qapılarını uşaqların üzünə açaraq öz səhnəsində onların sevincinə sevinc qatır. Artıq uşaqların sevimli sənətkarı Abdulla Şaiqin yaradıcılığı əsasında hazırlanan “Şiltaq gəlincik” musiqili nağıl-tamaşasının nümayişi maraqla qarşılanıb. Yeni ilin ilk günlərində də davam edəcək səhnə nağılı hər gün 3 dəfə balaca tamaşaçıları öz sehrli dünyasına aparır.

Şənliklər Gəncə Dövlət Kukla Teatrında da balacaları ağışuna almaqdadır. Teatr uşaqlar üçün xüsusi olaraq hazırlanan “Şaxta babanın ad günü” qış nağıl-tamaşası hazırlayıb. Bir neçə gündür ki, səhnəcik hər gün 4 dəfə uşaqlara təqdim edilir. Bu tamaşa yeni nəslə dostluq, xeyirxahlıq və birlik kimi milli-mənəvi dəyərlər aşılıyır.

Sumqayıt



Gənclik şəhərində də əsl bayram ab-havası var. Ümumşəhər şənliyində Dünya Azərbaycanlılarının Həmrəyliyi Günü'nün tarixi əhəmiyyətindən, Azərbaycan xalqının milli həmrəyliyinə formalaşmasında ulu öndər Heydər Əliyevin müstəsna xidmətlərindən danışılıb.

Şəhər icra hakimiyyətinin başçısı Zakir Fərəcov sakinləri və qonaqları təbrik edib, onlara ən xoş arzularını çatdırıb. Prezident İlham Əliyevin diqqət və qayğısi sayəsində hazırda Sumqayıtın öz tarixinin çox fərhəli, yaddaşlara əbədi həkk olunan yeni günlərini yaşadığı vurğulanıb. Sonra şəhərin sosial-iqtisadi həyatında səmərəli fəaliyyətinə görə fərqlənən bir qrup şəxs fəxri fərmanlar təqdim edilib.

Bayram şənliyində respublikanın tanınmış incəsənət ustaları rəngarəng konsert proqramı ilə çıxış ediblər.

Sumqayıtda köhnə Şərq bazarının yaxınlığında təşkil olunan “Kənddən Şəhərə” Yeni il yarmarkasında regionlardan gətirilən məhsulların daha geniş istehlakçı kütləsinə çatdırılmasına, eləcə də vətəndaşların keyfiyyətli, təbii və yerli məhsullarla təmin olunmasına şərait yaradılıb. Kənd təsərrüfatı malları ilə yanaşı, sənətkarların əl işləri, suvenirlər də satışa çıxarılıb.

Onu da deyək ki, Sumqayıt Dövlət Dram Teatrı da dekabrın 26-dan balaca sakinləri “Qış nağılı” adlı musiqili-əyləncəli proqramla sevindirir. Nağıl-tamaşa maraqlı süjet xətti, musiqi nömrələri ilə zəngindir. “Donmuş saat” adlı interaktiv şou-tamaşa da maraqla qarşılanı.

Mingəçevir



Nur şəhərində “Heydər Əliyev Azərbaycanda Həmrəyliyi Günü'nü yaranan tarixi şəxsiyyətdir” mövzusunda görüş təşkil olunub.

Şəhər icra hakimiyyəti, YAP yerli təşkilatının keçirdiyi görüşdən öncə ulu öndər Heydər Əliyevin abidəsi ziyarət edilərək əziz xatirəsinə tükənməz ehtiram ifadə olunub.

Görüşdə Dünya Azərbaycanlılarının Həmrəyliyi Günü ilə bağlı videoçarx nümayiş etdirilib. Çıxışlarda bildirilib ki, 31 dekabr Azərbaycan xalqının milli yaddaşında və siyasi tarixində xüsusi yer tutan, ideoloji, mənəvi və strateji əhəmiyyət daşıyan bir gündür. Dünya Azərbaycanlılarının Həmrəyliyi Günü'nün ideoloji-siyasi əsasları bilavasitə ümummilli lider Heydər Əliyevin formalaşdırdığı azərbaycançılıq ideologiyası ilə bağlıdır. Dünya Azərbaycanlılarının Həmrəyliyi Günü milli birlik, ölkəmizə məhəbbət, milli-mənəvi dəyərlərimizə hörmət, Vətənə bağlılıq hisslərini özündə təəcəssüm etdirir. Azərbaycanlılar illərdir ki, bu günü böyük fəxr və qürurla qeyd edirlər.

Lənkəran



Ölkəmizin subtropik paytaxtında da silsilə bayram tədbirləri keçirilib.

Təntənələrə bir neçə gün əvvəl Lənkəran Şəhər İcra Hakimiyyəti (ŞİH) və “Buta Trade Company”-nin birgə təşkilatçılığı ilə böyük şənliklə start verilib. ŞİH başçısı Taleh Qaraşov, “Buta Trade Company”-nin rəhbəri Pərviz Kərimov və şəhid ailələri üzvlərinin iştirak etdikləri şənlikdə qeyd olunub ki, “Konstitusiyaya və Suverenlik İli” elan olunmuş 2025-ci ildə rayonda müxtəlif sahələr üzrə çoxsaylı tədbirlər keçirilib. Sosial-iqtisadi sahədə dinamik inkişaf qorunub saxlanılıb.

Şəhərin mərkəzi meydanında, Heydər Əliyev parkında rəngbərəng və gözoxşayan oyuncaqlarla bəzədilmiş bayram yolkasının ətrafı günlərdir ki, qələbəlik yaşıyır. Təntənələr sakinlərin və qonaqların növbəti ildə də arzu və diləklərinin gerçəkləşəcəyinə olan inamın ifadəsinə çevrilib. Lənkəran Dövlət Dram Teatrında təqdim edilən “Sözlər və melodiyalarla Yeni il” adlı əyləncəli konsert proqramı yaddaqalan olub.

Xankəndi



Azadlığına qovuşmuş Xankəndi şəhərində Dünya Azərbaycanlılarının Həmrəyliyi Günü və Yeni il münasibətilə 2 yarmarka fəaliyyəti başlayıb.

“Qış nağılı” və “Kənddən Şəhərə” adlanan bayram ovqatlı yarmarkalar hər kəsə xoş ovqat yaradıb. Yarmarkanın keçirildiyi meydanlar Yeni il münasibətilə xüsusi işıqlarla bəzədilib, ərəzi rəngarəng dekorasiyalarla bayram ab-havasına bürünüb. Doğma yurdda sakinlərə tükənməz sevinci yerli rəhbərlik, eləcə də Kənd Təsərrüfatı Nazirliyi və qurumun tabeliyində fəaliyyət göstərən Aqrar Tədarük və Təchizat ASC bəxş edib. Fermerlər öz təsərrüfatlarının təbii və keyfiyyətli kənd təsərrüfatı məhsullarını satışa çıxarıblar.

Zəfər meydanında möhtəşəm bayram konserti isə Xankəndi şəhərində, Ağdərə və Xocalı rayonlarında Azərbaycan Respublikası Prezidentinin Xüsusi Nümayəndəliyinin dəstəyi, Bərpə, Tikinti və İdarəetmə Xidmətinin təşkilatçılığı ilə keçirilib. Konsertdə tanınmış ifaçılar və musiqiçilər çıxış ediblər. Səslənən ifalar dağlarda əks-səda verib, şəhər sakinlərinə və qonaqlara yüksək bayram ovqatı bəxş edib, mərkəzi meydanı coşqun ab-hava yaradıb. Çeşidli tədbirlər Xankəndidə ictimai-mədəni həyatı daha da canlandıırıb.

Qeyd edək ki, bu gün axşam Xankəndidə bayram atəşfəşanlıqla olacaq.



Kəlbəcər



Dağlar diyarı Kəlbəcərdə 32 ildən sonra ilk dəfə Yeni il şənliyi təşkil olunub.

Kəlbəcər rayonunda Azərbaycan Respublikası Prezidentinin xüsusi nümayəndəliyi və Kəlbəcər rayonunda Bərpə, Tikinti və İdarəetmə Xidmətinin birgə təşkilatçılığı ilə baş tutan bayram təntənələri rayon ərazisində yaşayan ailələr və uşaqlar üçün yüksək əhval-ruhiyyəsinin yaradılmasına, həmrəyliyin və birlik hissinin gücləndirilməsinə xidmət edib.

Şəhərin 1-ci yaşayış məhəlləsində Yeni il ağacı bəzədilib, Şaxta baba və Qar qız uşaqlara hədiyyələr təqdim edilib. Musiqi sədaları altında davam edən bayram şənliyində uşaqlar böyük sevinc yaşayıblar. Tədbirdə iştirak edə bilməyən uşaqları isə Şaxta baba evlərində ziyarət edib. Şənliklər Kəlbəcərdə bərpə və yenidənqurma prosesləri fonunda sakinlər üçün unudulmaz bayram ab-havası yaradaraq sakinlərin sosial həyatına xüsusi rəng qatıb.

Fövqəladə Hallar Nazirliyi



Bir neçə gün əvvəl peşə bayramlarını qeyd etmiş Fövqəladə Hallar Nazirliyinin əməkdaşları Dünya Azərbaycanlılarının Həmrəyliyi Günü və Yeni il bayramı münasibətilə məclislər keçiriblər.

Nazirliyin Mülki Müdafiə Qoşunlarının komandanlığında Bakı Şəhər Mədəniyyət Baş İdarəsindən sözlü-nəğməli qonaqların iştirakı ilə keçirilən tədbir hər kəsə unudulmaz təsir bağışlayıb. Natiqlər qeyd ediblər ki, dünya azərbaycanlılarının birliyi ideyası Azərbaycan xalqının ümummilli lideri Heydər Əliyevin dövlətçilik tariximizdəki ən böyük xidmətlərindən biridir. Bu günün qeyd edilməsi ölkəmizin dünya dövlətləri sırasında söz sahibinə çevrilməsinə, dünya azərbaycanlıları arasında milli birliyin daha da güclənməsi və təşkilatlanmasına təkan verir.

Həmçinin, Ulu öndərin ölkəmizin inkişafı istiqamətindəki uzaqqörən siyasətinin Azərbaycan Respublikasının Prezidenti, Müzəffər Ali Baş Komandan İlham Əliyev tərəfindən uğurla davam etdirilməsindən söz açan natiqlər bunun sayəsində Azərbaycanın nüfuzlu dövlətə çevrilməsindən, Ümummilli liderin ən böyük arzusu, vəsiyyəti olan torpaqlarımızın işğaldan azad olunmasının tarixi əhəmiyyətindən danışılıb.

Eyni zamanda, vurğulanıb ki, “Konstitusiyaya və Suverenlik İli” olan 2025-ci il Azərbaycan Respublikasında hüquqi və dövlətçilik ənənələrinin daha da gücləndirilməsi üçün bir fürsət, Azərbaycan dövlətçiliyinin əsaslarını daha dərinlən dərk etmək və gələcək nəsillərə ötürmək üçün əhəmiyyətli bir addım olmuşdur.

Tədbirin bədii hissəsi konsert proqramı ilə davam edib.

Nəsimi

Paytaxtın Nəsimi rayonunun hər tərəfi Yeni il bayramı münasibətilə heyratəmiz gözəlliyə bürünüb.

Küçələr və parklar parlaq işıqlar, yolkalar və digər bayram atributları ilə bəzədilib. İdarə və təşkilatlarda, uşaq bağçaları və məktəblərdə, universitetlərdə rəngarəng şənliklər keçirilib. Elm və Təhsil İşçiləri Həmkarlar İttifaqı (ETİH) Nəsimi Rayon Komitəsinin üzv təşkilatlarında maraqlı bayram tədbirləri olub. 211



nömrəli məktəbdə düzənlənən şənlikdə ETİH Nəsimi Rayon Komitəsinin sədri Reyhan Ocaqova iştirakçılara ən xoş arzularını bildirib.

Bu rayonda yerləşən 1 nömrəli Körpələr evində Yeni il münasibətilə Səhiyyə Nazirliyinin dəstəyi ilə təşkil olunan “Kiçik mələklərin qış nağılı” adlı bayram şənliyi xüsusilə yaddaqalan olub. Balaca soydaşlarımız müxtəlif rəqs proqramları ilə çıxış edib, mahınlı səsləndirib, hazırlanan səhnə kompozisiyalarında fəallıq göstərirlər.

Nizami



Şanlı bayramlar münasibətilə Nizami rayonunda şəhid və qazi övladları üçün bir neçə gün əvvəl şənlik təşkil olunmuşdu. Dünən isə YAP rayon təşkilatının xəttində mühüm sosial aksiya keçirilib.

Rayon təşkilatının rəhbərliyi, fəalları və könüllüləri şəhid ailələrində olub, onları Dünya Azərbaycanlılarının Həmrəyliyi Günü və Yeni il bayramı münasibətilə təbrik edib, bayram hədiyyələri ilə könüllərini sevindiriblər. Şəhid ailələri göstərilən diqqət və qayğıya görə Prezident İlham Əliyevə və Birinci vitse-prezident Mehriban xanım Əliyevaya təşəkkürlərini bildiriblər.

Pirallahı



Abşeron arxipelaqının ən böyük adası olan Piralahıda, eyni adlı qəsəbədə yerləşən uşaq parkında 31 Dekabr – Dünya Azərbaycanlılarının Həmrəyliyi Günü və Yeni il bayramı münasibətilə təntənəli bayram tədbiri yaddaqalan olub.

Qeyd edək ki, son günlərdə burada silsilə görüş və gecələr keçirilib. İntellektual oyunlar, idman yarışları, məktəblilərin əl işlərindən ibarət rəsm sərgiləri, Vətən müharibəsi iştirakçıları ilə görüşlər, ağacəkmə və humanitar aksiyalar bu qəbildən olub. Pirallahı Rayon İcra Hakimiyyətinin təşkilatçılığı ilə baş tutan yekun tədbirində isə RİH rəhbərliyi, idarə və müəssisələrin təmsilçiləri, şəhid ailələrinin nümayəndələri və rayon ictimaiyyəti iştirak edib. Bayramsayağı bəzədilmiş qəsəbədə hamı böyük yolkə ətrafında deyib-gülüb və şənlanıb.

Çıxış edənlər el bayramları münasibəti ilə iştirakçıları təbrik edib, onlara qarşıdakı ildə də sevinc dolu günlər arzulayıblar. Əminlik ifadə olunub ki, dünyada yaşayan 50 milyonluq Azərbaycan xalqının nümayəndələrinin birlik və həmrəyliyi daha da güclənəcək, Müzəffər Ali Baş Komandanımız, Prezident İlham Əliyevin liderliyində qalib xalqımızın möhtəşəm uğurları davam edəcək.

Rəngarəng musiqi nömrələri ilə zəngin bayramda uşaqlar Şaxta baba və Qar qızla birgə rəqs edib, şənlanıb, maraqlı oyunlara qatılıblar. Sonda Şaxta baba onlara Yeni il sovqatları təqdim edib.

Səhifəni hazırladı:
Ə.DOSTƏLİ
XQ